

(वीर सहिदहरूको संस्मरणमा कीर्तिपुर, काठमाडौंबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

हरेक शुक्रबार प्रकाशित हुने

सहिद साप्ताहिक

नियमित पढौ र पढाऔ ।

email:

kipushahid@hotmail.com

kipushahid@gmail.com

www.kipushahid.blogspot.com

वर्ष १३, अंक २५, पृष्ठ-६ ने.सं. ११३६ जला गा. सप्तमी, वि. सं. २०७३ असोज ७ गते शुक्रबार SEP. 2016 मूल्य रु. ५।-

नेमकिपाको पाँचौं काठमाडौं जिल्ला सम्मेलन आज का. रोहितद्वारा समुदघाटन हुने

कीर्तिपुर । 'देशको स्वाधिनता र सार्वभौमिकता रक्षाको लागि समाजवादी आन्दोलन, नेमकिपाको पाँचौं काठमाडौं जिल्ला सम्मेलन' मूल नाराका साथ आज कीर्तिपुर नगाउँ दोबाटोमा पार्टीका अध्यक्ष का. नारायणमान बिजुक्छेले समुदघाटन हुने भएको छ ।

पार्टी स्रोतका अनुसार दिनको १ बजे सम्मेलनको उद्घाटन गरिने कार्यक्रम रहेको छ । त्यसभन्दा अघि नयाँबजार बसपार्कबाट उद्घाटन प्याली निस्कने स्रोतले बतायो ।

प्याली नयाँबजार, खासीबजार, समल, देवढोका, उमामहेश्वर, बाघभैरव, चिठु, सिंहद्वारा, पाँगा दोबाटो हुँदै नगाउँ दोबाटोमा सभामा परिणत हुनेछ ।

मार्क्सवाद, लेनिनवाद र माओत्सेतुङ्ग विचारधारालाई मार्ग



निर्देशक सिद्धान्तको रूपमा लिई देशको प्रजातान्त्रिक आन्दोलनमा प्रकाश स्तम्भको रूपमा स्थापित पार्टी हो, नेमकिपा ।

स्थापना कालदेखि नै समाजवादको झण्डालाई फरफराउँदै सडकदेखि संसदसम्म समाजवादको आवाज बुलन्द गरेको

इतिहास ताजै छन् ।

देशमा संविधानको घोषणासँगै भारतीय नाकाबन्दीको कारण जनजीवन अस्तव्यस्त पारेको समयमा नेमकिपाले भारतीय राजदूतावासमा र संसदमा समेत नाराबाजी गरेको अभूतै ताजा छन् ।

भूकम्पबाट दुःख पाएका जनतालाई सहयोग गर्नुको सट्टा आफ्नो अनुमति बिना संविधान घोषणा गरेको भन्दै भारतले नाकाबन्दी गर्‍यो ।

नेपाल मजदुर किसान पार्टी, जनवर्गीय र पेशागत संगठनहरूको तर्फबाट भारतीय राजदूतावासमा पटकपटक घेराउ र विरोधपत्र बुझाए र व्यवस्थापिका-संसदमा नेमकिपाका सांसदहरूले नाकाबन्दीको विरोधमा नाराबाजी गरेका थिए । नेपाली जनताको चर्को दवावपछि भारतीय शासकहरू नाकाबन्दीबाट पछि हट्न बाध्य भएको थियो ।

देश र जनतको सवालमा सधैं अग्रपंक्तिमा रहने पार्टीको काठमाडौं जिल्ला समितिको पाँचौं जिल्ला सम्मेलन सफलताको कामना गर्दैछौं ।

काठमाडौंमा स्थानीय तह ५ वटाको सिफारिस

काठमाडौं । राज्य पुनःसंरचना स्थानीय निकाय तह निर्धारण सहयोग प्राविधिक समितिले काठमाडौंमा ११ वटा स्थानीय तह बनाउन राज्य पुनःसंरचना आयोगलाई सिफारिस गरेको छ ।

भाद्र २४ गते बसेको सर्वदलीय बैठकले सो निर्णय गरी सिफारिस गरेको हो । काठमाडौंमा १ वटा महानगर सहित ११ वटा नगरपालिका रहेकोमा कीर्तिपुर र दक्षिणकाली नगरपालिका मर्ज गर्ने र कागेश्वरी मनहरा र शंखरापुर नगरपालिका मर्ज गरी ९ वटा मात्र स्थानीय तह बनाउन सिफारिस गरेको दलीय

संयन्त्रका नेमकिपाका प्रतिनिधि सदस्य सनकमान महर्जनले सहिदलाई बताउनुभयो ।

बैठकमा असहमति जाहेर गर्न भाद्र २५ गते २ बजे सम्म समय दिएकोमा नेमकिपा काठमाडौं जिल्ला समितिले तत्कालिन राज्य पुनःसंरचना गर्दा नामाङ्कन र सीमाङ्कनमा समस्या हुने, जनताबीच व्यापक छलफल चलाउनुपर्ने र स्थानीय तहको विवादले निर्वाचन समेत पर धकेलिने भएकोले पुरानै संरचना अनुसार हाललाई ११ वटै कायम गरी तत्काल स्थानीय निकायको निर्वाचन गर्न समेत माग गरेको छ ।

क्रियटिमले जिते इन्टरनेशनल स्कूल अवार्ड



कीर्तिपुर । कीर्तिपुर नपा वडा नं. १६ मा रहेको क्रियटिम एकेडेमीले ब्रिटिस काउन्सिल अन्तर्राष्ट्रिय स्कूल अवार्ड २०१५-२०१८ प्राप्त गर्न सफल भएका छन् ।

ब्रिटिस काउन्सिलद्वारा संचालन गरिएको अन्तर्राष्ट्रिय स्कूल

अवार्डमा सहभागी भई 'वेष्ट कोलाब्रेटिभ प्रोजेक्ट' र 'वेष्ट इनोभेटिभ प्रोजेक्ट' सहित सो अवार्ड हात पारेको थियो ।

ब्रिटिस काउन्सिलको कार्यक्रम अनुसार विभिन्न विद्यालयमा वर्क प्रोजेक्ट प्रस्तुत गर्न लगाइएको थियो ।

सुरक्षा सचेतना सप्ताह: अन्तरसंवाद राजनीतिक विकृति विरुद्ध लड्नुपर्ने

कीर्तिपुर । सामुदायिक सेवा केन्द्र, कीर्तिपुर नगरपालिका र महानगरी प्रहरी वृत्त कीर्तिपुरको संयुक्त आयोजनामा सुरक्षा सचेतना सप्ताह अन्तरसंवाद कार्यक्रम बिहीबार हिलसाइड होटल कीर्तिपुरमा सम्पन्न भयो ।

कार्यक्रममा नेमकिपा काठमाडौं जिल्ला अध्यक्ष नारायण महर्जनले देशमा सबैभन्दा खतरा सत्ताधारी राजनीतिक दलहरूको राजनीतिक विकृतिले विसंगति सृजना गरेकोले जनतामा नैराश्य

बढेको बताउनुभयो ।

देशलाई सुन्दर र शान्ति सुरक्षा प्रदान गर्ने हो भने नीति बनाउने तहमा पुगेका दलका नेतृत्व वर्गले इमानदार र नैतिकवान बनी जनताको सेवा गर्नुपर्ने बताउँदै सत्तामा नपुगेसम्म जनता चिन्ने सत्तामा पुगेपछि जनतालाई दास सम्झने परिपाटी सत्तासिन दलले त्यागनुपर्ने बताउनुभयो ।

नेमकिपा आदर्श समाज निर्माणको दिसामा अघि बढेको र क्रमशः पृष्ठ ५ मा



+ निमन्त्रणा



यही आउँदो बडा दशैं तथा तिहार र नेपाल सम्बत् १९३७ को अवसरमा नेपाल रेडक्रस सोसाइटी कीर्तिपुर उपशाखाको आयोजनामा हुन गइरहेको बृहत रक्तदान र शुभकामना आदानप्रदान कार्यक्रममा आजीवन सदस्यलगायत सम्पूर्ण रेडक्रसप्रेमीहरू सरिक भई आफ्नो अमूल्य सहयोग गरिदिनु हुन हार्दिक आमन्त्रणा गर्दैछौं ।

कार्यक्रम:-

मिति: २०७३ असोज ८ गते शनिबार

स्थान: कृष्ण क्याटरिङ्ग, नयाँबजार

समय: विहान ८ बजेदेखि १० बजेसम्म

शुभकामना कार्यक्रम

विहान १२:३० बजेदेखि १२:३० बजेसम्म

रक्तदान कार्यक्रम

आयोजक

नेपाल रेडक्रस सोसाइटी

कीर्तिपुर उपशाखा

कीर्तिपुर, काठमाडौं

सहिद साप्ताहिक दशैं तिहार योजना

नेपालीहरूको महान् चाड दशैं र तिहार, नेपाल सम्बत् १९३७ को उपलक्ष्यमा सम्पूर्ण जनतामा हार्दिक मंगलमय शुभकामना ।

दशैं तिहार नेपाल सम्बत् १९३७ को शुभकामना विज्ञापन बापत रु. ५००।- रुपैयाँ बराबरको शुभकामनामा ६ महिना ग्राहक निःशुल्क र रु.१०००।- मा १ वर्षको ग्राहक निःशुल्क उपलब्ध हुनेछ ।

१) स्थानीय पत्रिका स्थानीय र राष्ट्रिय खबर तपाईंको घरघरमा ।

२) हरेक शुक्रबार नयाँ खबरका साथ ।

३) मौकामा चौका हान्नुस् ।

- विज्ञापन शाखा

ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि सं. २००६ माघहिराकाजी महर्जन
वि सं. २०१७ माघराजमान माली
वि सं. २०२५ मंसिरराजेन्द्र महर्जन
वि सं. २०३० चैत

सहिद साप्ताहिक

वर्ष १३, अंक २५, २०७३ असोज ७ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

नेमकिपा काठमाडौंलाई बधाई तथा शुभकामना

नेपाल मजदुर किसान पार्टीको पाँचौं काठमाडौं जिल्ला सम्मेलन ऐतिहासिक नगरी कीर्तिपुरमा आज हुन गइरहेको छ ।

‘देशको स्वाधिनता र सार्वभौमिकता रक्षाको लागि समाजवादी आन्दोलन’ मूल नाराका साथ सुरु हुने यो सम्मेलनको सफलताको शुभकामना तथा बधाई दिन चाहन्छु ।

नेमकिपा पार्टी २०३१ सालमा स्थापना भै निरन्तर रूपले देश र जनताको सेवामा सिद्धान्तनिष्ठ, इमानदार र नैतिकवान पार्टी हो ।

आज सम्मको पार्टीको इतिहासमा जनतालाई राजनैतिक र सामाजिक सचेतना दिन सफल पार्टी राजनैतिक प्रकाश स्तम्भको रूपमा स्थापित छन् ।

निर्दलीय पंचायती व्यवस्थाको अन्त्य नेमकिपालाई समूल नष्ट पार्न खोजेको दुष्परिणामको परिणाम हो भने राजतन्त्रको अन्त्य संसदको पुनःस्थापना नेमकिपाले लिएको तत्कालीन नीतिले ल्याएको गणतन्त्रको संस्थागत विकासले भएको हो ।

नेमकिपा सामन्तवादी र पूँजीवादी गणतन्त्रले व्यापक कामदारको जनताको हित गर्दैन भन्ने कुरामा प्रष्ट छ त्यसैले पार्टीले समाजवादको झण्डालाई निरन्तर उच्च पारेको छ ।

कम्युनिष्टको गौरवशाली र मुलधारका पार्टीहरु र संघीयताको विरोधी समेत सत्ताको मोहमा फसेर जनताको सेवा नगरेको र गर्न नसक्ने कुरा नेमकिपाले प्रष्ट पारेको थियो ।

प्यास लाग्यो भने विष पिउनु हुनन्, सिस्नु रोपेर तुलसी उम्रिँदैन, फोहोर पानीले नुहाएर सफा हुँदैन भन्ने तार्किक विचार राख्दै आएको पार्टी हो नेमकिपा । पूँजीवादी राज्य सत्तामा गएर देश र जनताको सेवा नहुने ४६ सालदेखि ७२ सालसम्म सत्तामा पुगेकाले नै देखाइसक्यो । तब आदर्श समाजको स्थापना गर्न समाजवाद अपरिहार्य छ ।

आन्तरिक र बाह्य परिस्थितिबाट बाँधिएपछि दश वर्षदेखि सशस्त्र हिंसात्मक संघर्षमा लागेको माओवादी समूह प्रजातान्त्रिक प्रक्रिया र संसद् पुनःस्थापनाको माग राखी सात दल सम्मिलित शान्तिपूर्ण आन्दोलनको नेतृत्व गरिरहेका काँग्रेस सभापति गिरिजाप्रसाद कोइरालासँग बाइबुँदे दिल्ली सम्झौता गर्न सहमत भयो । संसद् पुनःस्थापनाको मुद्दालाई लिएर चलाइएको प्रजातान्त्रिक आन्दोलनमा लाखौं जनताको लहर उत्रिएपछि संसद् पुनःस्थापना गरी त्यसलाई सम्पूर्ण राजकीय अधिकार सम्पन्न सार्वभौम पनि बनाइयो । २०६३ वैशाख ११ गते नेपाली जनता सार्वभौम अधिकार सम्पन्न भएको दिन हुन पुग्यो ।

माओवादी सम्मिलित सरकारबाट २०६४ को सुरुमा चुनाव घोषित भयो, माओवादीकै कारण चुनाव पनि सडै रह्यो । त्यसबेलाका माओवादी नेता बाबुराम भट्टलाई ‘धर्म निरपेक्षता’ संविधानमा नराखी हामी चुनावमा भाग लिँदैनौं, बहिष्कार गर्छौं भन्ने उद्घोष गरे, सत्ता पक्षले स्वीकार गरेर वर्षान्तमा अर्को चुनाव मिति तोक्यो । तर विदेशीकै उत्प्रेरणाबाट गरिँदै देखि मधेसमा बसोबास गरिरहेका हजारौं हजार पहाडीहरू विस्थापित हुन गए । अनि संघीयता पनि स्थापित भयो । २३८ वर्ष पहिले पृथ्वीनारायण शाहले केप्युन पादरीहरूलाई धर्मका नाउँमा राजनीति गर्ने ‘धर्मध्वजी साधु’ रहेछन् भनेर निकालेका थिए । अहिले गोरखाली बाहुनकै प्रपञ्चले तिनले पनि नेपालमा सजिलै प्रवेश गर्ने र फैल्ने स्थान पाए । ‘धर्म निरपेक्षता, संघीयता’ जस्ता कालान्तरसम्म नेपाली समाजलाई प्रभाव पार्ने मुद्दाहरू जनमत संग्रहबाट स्थापित हुनुपर्नेमा लहडमै खुसकक स्थापित गरिए । यसको फल देशमा शान्तिमैत्री भाव हरायो, अस्थिरता बढ्यो । नेपालको लिखित इतिहासमा यति नराम्रो सामाजिक विद्रोह कहिल्यै आएको थिएन ।

मोरङ्ग र सुनसरीमा पूर्वी पहाड पस्ने नाका छन् । कर्णाली र महाकालीमा पश्चिम पहाड पस्ने नाका छन् । उत्तर-दक्षिण राजमार्ग छन् । यी जिल्ला तराईमा पर्नासाथ नाकाबन्दीको चारौं खेप बेहोर्न हामी तयार हुनुपर्छ ।

दोस्रो संविधानसभाको चुनावमा जनताले जातीय र क्षेत्रीयवादलाई मन नपराएको स्पष्ट देखियो । पहिलो संविधान सभामा ठूलो पार्टीको रूपमा रहेको माओवादी दल तेस्रोमा पुग्यो । माओवादी अध्यक्ष अब मोर्चाबन्दी गरी शक्ति सञ्चय गर्ने कार्यमा लागे । पहिले उनी राजनीतिक संयन्त्रको अध्यक्ष बने, त्यसपछि चुनाव हारेका मधेसका पार्टी नेताले उनलाई बोकेर लगेर आफ्ना

मोर्चाको अध्यक्ष बनाए । अब असन्तुष्ट पक्षको विरोध लहरले संविधान बनाउन बाधा सिर्जना गर्न लाग्दा सुशील कोइराला सरकारको एक वर्षभित्र संविधान बनाउने वाचा पूरा हुन दिएनन् । माओवादी अध्यक्ष जातीय र क्षेत्रीय मुद्दा छाडेर सहमतिमा आएपछि मात्र संविधान बन्यो । नब्बे प्रतिशत मतबाट पास भएर संविधान बनेकामा आफूले भनेबमोजिम नभएकोले मुख्यतः चित्त नबुझेको भारतलाई नै थियो, यता चित्त नबुझाएका मधेसका ६ थरी नेतामा धेरैजसो त चुनाव हारेकै थिए । यिनैलाई अधि जाएर भारतले नेपालमा बिनाहतियारको नाकाबन्दीरूपी युद्ध छेड्यो ।

भारतीय प्रधानमन्त्री मोदी नेपाल आएका बेला संविधान सभामा बोल्दा क्षेत्रीयतावादी कुरा गरेका थिएनन् । मधेसवादीले हाम्रो मधेसको कुरा त गरिदिनुभएन भन्दा म मधेसको क्षेत्रीयताको कुरा गर्न आएको होइन, नेपाल राष्ट्रको कुरा गर्न आएको हुँ भन्ने जवाफ दिएका थिए । तर ६ थरी मधेसी नेताका उलामालामा लागेर पौने तीन करोड नेपालीलाई असर पर्ने गरी किन नाकाबन्दी लाइदिए ? नेपाललाई पुछ्छु तै नपुछ्छु लिपुलेकबाट चीनसँग व्यापार गर्ने सम्झौता किन गरे ? नेपालको संविधान समावेशी छैन भनेर बेलायतका प्रधानमन्त्रीसँगको संयुक्त वक्तव्य किन लेखाउन पुगे ? मानव अधिकारसम्बन्धी जेनेभा बैठकमा भारतीयहरूले नेपालको अर्घेल्याइँ किन औल्याए ? भारतले यसरी नाकाबन्दी गरेर पेल्ला देशभित्र भारतविरोधी मानसिकता भए पनि नेपाल सरकारले चाहिँ किन राष्ट्र संघमा एक शब्द बोल्न सकेन ? भारतले अन्तर्राष्ट्रिय नियमकानुन मिच्दा पनि नेपाल किन चूप ? लिम्पियाधुरा लिपुले कदेखि पशुपति नगरसम्मका साँध सिमाना मिचिरहँदा पनि नेपाल किन कूटनीतिक वार्ता गर्न अक्षम देखिँदै आयो ? यस्ता विषयमा भारतसँग तत्काल संवाद गरेर तोयोफोयो गर्नुपर्ने होइन ?

मोदीले नेपालका ठूलो नेतासँग केही प्रस्ताव गरेका थिए । पत्रिकामा चर्चा आएअनुसार धर्म निरपेक्षताको कुरा थियो । धर्म निरपेक्षता पनि राख्दैनौं, ‘फास्ट ट्र्याक’ पनि भारतलाई दिन्छौं भने । हाम्रा नेताको पनि कुराको ठेगान हुँदैन । भनेको पुर्‍याउँदैनन् । मोदीले नेपालीलाई चिढाए र अहिले नेपालीको एउटा पुस्ता नै भारतविरोधी हुन पुग्यो छ । भारतका प्रवक्ता कूटनीतिक नियोगहरूमा काम गर्नेहरूले यो नाकाबन्दी मधेसी नेताले नै गरेका हुन् भारतको हात छैन त भनिरहे, परन्तु भारतको प्रत्यक्ष हस्तक्षेप छर्लङ्ग देखिन्थ्यो । दशगजामा बसेर मधेसी नेताले मात्र करिब पाँच महिनासम्म यातायात, सामान ढुवानी रोक्नसक्ने अवस्था आउँदैनथ्यो ।

मधेसका ६ थरी नेताका

जति माग थिए, तिनमा भारतको समर्थन थियो, भारतले वक्तव्य निकालेर समर्थन जनाएको थियो । २०६३/६४ को उपेन्द्र यादव नेतृत्वको आन्दोलन पनि भारत प्रेरितै थियो । यो आन्दोलनमा ठूला पार्टीबाट पद र हैसियत प्राप्त गरेका नेता पनि लागे । कति त अख्तियारको भयबाट जोगिन गएका भन्ने बुझिन्थ्यो । महन्थ ठाकुर गिरिजाको मन्त्रिमण्डलमा मन्त्री थिए, पार्टीका कोषाध्यक्ष पनि । यो सब छाडेर यी किन गए ? यो रहस्य नै छ । भन्न त अहिले पनि यी नेता हामी मधेसीलगायत पिछडा वर्गको अधिकारका लागि लडेका भन्छन् । तर समानुपातिक समावेशी पदमा आफ्नै परिवार, श्रीमती, छोराछोरी र नातागोतालाई अधि सार्छन् । नभए पद बढाबढमा राख्छन् । पिछडा वर्ग र दलित भने अवसरबाट वञ्चितै छन् ।

हाम्रो देशमा पहाडमा जातीय र तराईमा क्षेत्रीय द्वन्द्व सिर्जना गर्ने विदेशीको अवधारणा धेरै पहिलेदेखिँकै हो । दुई दसकअघि माओवादी र विगतका केही वर्षमा भएका केही मधेसीका क्रियाकलापले यस्तो द्वन्द्व अभूतपूर्व भयो पनि । पहिलो संविधान सभामा संघीयताका लागि राज्य पुनःसंरचना आयोग गठन भएको थियो । त्यसमा विशेषज्ञ भूगोलविद्, अर्थशास्त्री र राजनीतिशास्त्रीभन्दा पनि एनजिओ आइएनजीओमा बसी कमाउधन्डामा लागेका पार्टीका आसेपासे नै थिए । मधेसलाई अलग गर्ने तिनको प्रतिवेदन विवादपूर्ण भयो । त्यही जातीय क्षेत्रीयताको डरले तत्कालीन प्रधानमन्त्री बाबुराम भट्टलाई संविधानसभा भंग गरे । जनताले दोस्रो संविधानसभाको चुनावमा जातिवादी र क्षेत्रीयतावादी नेतालाई मन पराएनन् र धेरैलाई पन्साए । तराईलाई सम्पूर्णरूपले अलग गर्नुपर्छ भन्ने तत्त्वलाई छिमेकी भारतको पनि सहयोग थियो । त्यो हुन सकेन । अब संविधानलाई निष्क्रिय पार्ने गुरुरोजना बनिरहेको देखिँदै छ । अहिले तराईका माग जतिसुकै दफामा पेश भए पनि मुख्य माग (१) पूर्वका तीन र पश्चिमका दुई गरी पाँच जिल्ला मधेसमै राख्नुपर्ने र (२) अंगीकृत नागरिकले पूर्ण नागरिकसह सुविधा र पद पाउनुपर्ने भन्ने नै हुन् । दोस्रो माग त चर्चा गर्न योग्य पनि छैन । पहिलो माग सम्बन्धमा विश्लेषण गरौं ।

प्रजातन्त्रमा पार्टी सुदृढ हुनुपर्छ, पार्टी नेता सुभ्रबुभ्र भएका देश र जनताप्रति समर्पित र लोकप्रिय हुनुपर्छ । यहाँ त त्यसको बिलकुल उल्टो छ । नेताहरू प्रायजसो आत्मकेन्द्रित छन् । पार्टी गठन हुन्छन्, चुनावमा जाँदा श्रेसहोल्ड नहुँदा जतिसुकै मत ल्याए पनि ती वैध हुन्छन्, समानुपातिक सीट केही पाएर आफ्नो केही मान्छे सांसद बनाउन पाइहाल्छन् । अनि त पार्टी बगुन्द्र बन्छन्, समानुपातिक सदस्य बग्नेली हुन्छन् । प्रत्यक्षतर्फ केही सिट ल्याउने वा

एउटै पनि सिट नजित्ने पार्टीका सांसद मनोनीत भएर आउँछन् । जनताबाट चुनिएर आउनेको र मनोनीत भएर सुटुक्क छिर्नेको पनि अधिकार बराबर हुन्छ । यस्तो प्रजातन्त्रले देशको विकास हैन, नेता र उनका परिवारको मात्र विकास भएको देखियो । पञ्चायतभन्दा पनि गएरगुञ्जेको चाल भयो । उसमा त राजाले अँठ्याएका थिए । उनले चाहुञ्जेल सत्ता टिकिरहन्थ्यो । अब प्रादेशिक राज्य भएपछि त हुने नेता मन्त्रीको बगाल गर्ने सकिँएला र ? किन पनि भने अरु सबैभन्दा सजिलो पेसा राजनीति भएको छ ।

हाम्रो देशको जलस्रोतको आधार कोसी, कर्णाली, गण्डकी र महाकाली नै हुन् । कोसी गण्डकीमा भारतले आफ्नो हात माथि गरेको छ । कोसी र गण्डकी सम्झौता भएकै दिनदेखि विवादमा परेका हुन् कोशी गण्डकीमा नेपाल सार्चै ठगिएछ भन्ने नेपालीले अहिले महसुस गरिरहेका छन् । यस विषयमा मातृका बाबुसँग मैले एकपल्ट सोधेको थिएँ- तपाईंले यस्तो नेपाल ठगिने विवादास्पद कोसी सम्झौता किन गर्नुभएको ? उनले भनेका थिए - हेर्नुहोस्, यो कुरा नबुझेर हो, मैले गरेजस्तो सम्झौताका सत कहाँ लाग्नु भए र ? मैले चतरामा कोसी ब्यारेज बनाउने व्यवस्था गर्ने कुरा गरेको थिएँ । पछि कार्यान्वयन हुँदा बाँध तल सिमानामा पुर्‍याइयो ।

२०१६ सालमा बिपी कोइरालाले उत्तर-दक्षिण सीमा ठेग्ने र छत्तीस जिल्ला जोड्ने तेह्रवटा राजमार्गको गुरुरोजना लाग्नु गरेका थिए । युद्धस्तरमा यी मार्ग निर्माण हुन लागे । बीस पच्चीस किलोमिटर कच्ची त सबैतिर खनिसकेका थिए । २०१७ सालमा अकस्मात् राजा महेन्द्रबाट सत्ता कब्जा भयो, तत्काल सारा देश विकासका योजना भत्ताभुङ्ग भए । नयाँ सरकारले विकासको गति पनि बढाउन सकेन । राजा महेन्द्रले पूर्व-पश्चिम राजमार्गको अवधारणा ल्याए । पाँच वर्षसम्म आफ्नो बाटो आफै बनाउने भन्ने अभियान चल्यो, चन्दा उठाइयो, रेखाङ्कन गरियो तर केही लागेन र अन्यमा भारतलाई नै सम्पन्नपुर्‍यो । भारत र रुस मिलेर पूर्व-पश्चिम राजमार्गको ठूलो हिस्सा निर्माण गरिदिए तर राजमार्ग भने चारकोशे झाडी मासेर बनाइयो । कोशीको चतरामा पुल नहलेर बाटो घुमाएर कोसी ब्यारेजमै पुर्‍याइयो । त्यसैबेला पुरानो हुलाकी मार्गबाटै बाटो बनाइदिएको भए दोहोरो लागत पनि पर्ने थिएन । नेपालको तरियानी पनि बच्ने थियो । महेन्द्रले बिपीको सोचाइलाई अनुसरण गरिदिएनन् । यसो भएको हुँदा हो त समतललाई पहाडबाट छुट्याउने राष्ट्रघाती कुरा सुन्नुपर्ने थिएन । पूर्व-पश्चिम राजमार्गले तराई जोड्ने त जोड्यो तर समग्रमा नेपालको ठूलो क्षति र घात गर्न

क्रमशः पृष्ठ ३ मा

हार्दिक श्रद्धाञ्जली



जन्म:
वि. सं. २०११

स्वर्गारोहण:
वि. सं. २०७३ भाद्र २७



स्व. बुलुकुमारी महर्जन

यस समूहका हाम्रा आत्मीय मित्र धर्म महर्जन र सनम महर्जनका ममतामयी आमा
श्रीमती बुलुकुमारी महर्जन को मिति २०७३ भाद्र २७ गते सोमबार
असामयिक निधन भएको आज १२ औं दिनको पुन्यतिथिमा
दिवंगत आत्माको चिरशान्तिको कामना गर्दै मृतकप्रति
हार्दिक श्रद्धाञ्जली अर्पण गर्दछौं ।

यस दुःखद् घडीमा शोक सन्तप्त परिवारजनमा धैर्य धारण गर्ने शक्ति प्राप्त होस् भनी
हार्दिक समवेदना व्यक्त गर्दछौं ।

‡ सुसन श्रेष्ठ
‡ ईश्वर महर्जन
‡ धनदक महर्जन
‡ इमन महर्जन

‡ मनिष महर्जन
‡ अनिल महर्जन
‡ सुन्दर महर्जन
‡ प्रविन महर्जन

श्रृजानशील समूह

भुजिन्द, पाँगा, कीर्तिपुर- १०

साहित्य स्तम्भ

कविता

- अर्चना महारा (पाल)
दार्चुला

देशको हित चाहियो

“भाई-भाई बीचको युद्ध यो कसले कहाँ के जित्यो

अन्याय अशान्ति सधैं छै देश कसरी उठ्यो

डटेर अगाडि बढौं अब धेरै बेर भैसक्यो

राष्ट्रको अमूल्य उर्जा खेर व्यर्थै गइसक्यो”

“युगले कोल्टे फेदैछ विश्व कहाँ पुग्यो

मान्छेले अठोट संकल्प गरेर चन्द्रमा चुम्न्यो

अगाडि कसरी बढौंला हामी पछाडि हेर्दै गएपछि

देशको शान कसरी राखौंला आफैलाई भूलेपछि”

“कहिले बढ्छ अरुको भरमा हाम्रो गौरव

उठौं हामी आफै खोजौं उन्नतिको मार्ग अब

जागौं दाजुभाई दिदी-बहिनी अब हामीलाई साथ चाहियो

सामुहिक कर्मभूमिका कार्य गर्ने हात चाहियो”

“उत्साह उमंग जोश विचारमा

सुनौलो भविष्यका निम्ति नौलो परिकल्पना

बनि उत्साह ज्वारभाटा हाम्रो नेपाल उर्लियो

उमंगमा रमाएर यही लोक आवाज गुन्जियो”

राजनैतिक विकृति

देश र जनतालाई राजनीतिक रूपले सचेत र संगठित पार्ने कार्य गर्दै आएको बताउनुभयो ।

संवादकै क्रममा कीर्तिपुरमा आयोजित सुरक्षा सचेतना सप्ताह कीर्तिपुरवासीलाई चेतना अभिवृद्धि गर्ने उद्देश्यले आयोजित कार्यक्रम भएकोले आफ्नो पार्टीको तर्फबाट सहयोग रहने र निरन्तर यस्ता सचेतना कार्यक्रम गर्दै जानुपर्ने बताउनुभयो ।

कार्यक्रममा महानगरीय प्रहरी वृत कीर्तिपुरका प्रहरी उपनिरीक्षक डा. मेख बहादुर खत्रीले सुरक्षा सचेतना कार्यक्रम शुभारम्भ हो, यसलाई सबै पक्ष मिलेर सहकार्यमा निरन्तरता दिने प्रण गर्नुभयो । वहाँले कीर्तिपुर आएको ८ महिने कार्यकालमा अपराध न्यूनिकरणमा सफलता मिलेको बताउनुभयो ।

कालिन्चोक भगवती गणका सशस्त्र प्रहरी नायव उपनिरीक्षक श्यामकाजी कुँवरले शान्ति सुरक्षामा हामी सधैं प्रहरीको साथमा रहने बताउनुभयो ।

कीनपाका कार्यकारी अधिकृत उद्धव प्रसाद रिजालले कीर्तिपुरको विकास र शान्ति सुरक्षाको लागि नपाबाट आवश्यक सहयोग रहने बताउनुभयो । मानिसमा चाहनामात्र भएर पुग्दैन चाहनाशक्तिको जरुरत रहेको बताउनुभयो ।

कीर्तिपुर महिला संजालका अध्यक्ष सुनिता शाक्यले महिलामाथि हिंसा जघन्य अपराध हो भन्नुभयो । घरेलु र बाह्य हिंसा रोक्न प्रशासन साथै सबै तहबाट सहयोग आवश्यक छ भन्नुभयो । महिलालाई सुरक्षित गर्न जनचेतनाको आवश्यकता रहेको बताउनुभयो ।

कार्यक्रममा सामुदायिक सेवा केन्द्रका अध्यक्ष रविन्द्र बहादुर प्रधानले कार्यक्रमको औचित्य प्रस्तुत गर्दै मंसिर महिनासम्मको

कार्यक्रम तय भइसकेको बताउनुभयो । अन्तर संवाद कार्यक्रम धर्मिला शाहले संचालन गरेको थियो ।

सुरक्षा सचेतना सप्ताह अन्तर्गत असोज १ गते सामुदायिक सेवा केन्द्रको लायकूमा कार्यालय उद्घाटन भएको थियो भने त्यहीबाट सुरु भएको प्रभातफेरी कार्यक्रम नयाँबजार सामुदायिक बास्केटबल कोर्टमा पुगी समापन भएको थियो ।

समापन अघि भएको कार्यक्रममा प्रहरी महानिरीक्षक उमाकान्त अर्यालले सप्ताह कार्यक्रम प्रारम्भ भएको पानसमा दीप प्रज्वलन गरी उद्घाटन गरिएको थियो ।

कार्यक्रम अनुसार असोज २ गते रक्तदान सम्पन्न गरेको थियो जसमा ६७ जनाले रक्तदान गरेका थिए भने ३ गते यातायात व्यवस्थापन उपसमिति र शिक्षा उपसमितिको तर्फबाट चालक, सहचालकलाई अभिमुखीकरण र विद्यार्थीहरूलाई ट्राफिक नियमको शिक्षा दिई प्रयोगात्मक रूपले विहान २ घण्टा सडकमा उतारिएको थियो ।

असोज ४ र ५ गते सडक सचेतना र गाडिमा सुरक्षा सम्बन्धी स्टीकर टाँसेको थियो । असोज ६ गते ‘शान्ति सुरक्षामा नागरिकको भूमिका’ विषयक अन्तरक्रिया भयो भने आज शुक्रबार सप्ताह कार्यक्रम समापन

हुँदैछ । समापन कार्यक्रममा मनोरञ्जनात्मक सांस्कृतिक कार्यक्रम पनि रहेको छ ।



सामुदायिक सेवा केन्द्र कीर्तिपुर: परिचय



स्थापित: २०७३

तेस्रो किपू कप खुला व्याडमिन्टन चालू

कीर्तिपुर । इन्द्रायणी परिवार क्लब र देवढोका व्याडमिन्टन समूहको संयुक्त आयोजनामा तेस्रो किपू कप खुला डबल्स व्याडमिन्टन प्रतियोगिता ५ गतेबाट सुरु भयो ।

प्रतियोगिताको उद्घाटन कीनपाका कार्यकारी अधिकृत उद्धव प्रसाद रिजालले रेफ्रीलाई व्याडमिन्टन र कर्क हस्तान्तरण गरी गर्नुभएको थियो ।

मौसमको कारण त्यो दिन उद्घाटन मात्र भएको थियो । उद्घाटन खेल असोज ६ गतेबाट मात्र सुरु भएको हो ।

आयोजकले प्रकाशित टाइसिट अनुसार यस वर्ष ३२ वटा टीम सहभागी रहेको छ । असोज १५ गतेसम्म संचालन हुने सो प्रतियोगितामा विजयीले १० हजार, दोस्रो हुनेले ७ हजार र तेस्रो हुनेले ४/४ हजार पाउने छन् ।



तेस्रो युनाइटेड कप खुला डबल व्याडमिन्टन प्रतियोगितामा कीर्तिपुर व्याडमिन्टन क्लबका दयाराम डंगोल, राजु महर्जनको जोडी द्वितीय र सुरोज मालाकार र नवीन महर्जनको जोडीले तृतीय स्थान हासिल गरेका थिए ।

अपराध रोकथामको माध्यमबाट सभ्य, समुन्नत, शान्तिपूर्ण र सुरक्षित समाजको निर्माण गर्न प्रहरी र समुदायबीचको समन्वय र सहकार्य अपरिहार्य रहेको तथ्यलाई मनन गर्दै, स्थानीय साधनश्रोतको अधिकतम प्रयोग गरी समाजमा भएका विकृति विसंगतिहरू र अपराध र अपराध उन्मुख समस्याहरूको पहिचान र निदानका उपायहरू पहिल्याई प्राथमिकताका आधारमा जनचेतना जगाउँदै, सचेत गराउँदै, कानुनी दायरामा ल्याउन सहयोग पुऱ्याउन, प्रहरी सेवालाई सूचना, प्रविधि तथा संचार मैत्री बनाउन, भोलिका कर्णधार आजका युवाहरूलाई समाजमा शान्ति दूतको रूपमा परिचालन गर्न, पर्यटन, विकास निर्माणमा सहयोगी भूमिका निर्वाह गर्न, यातायात तथा ट्राफिक व्यवस्थापन, वातावरण संरक्षण, स्वास्थ्य, खेलकुद, शिक्षाको विकासमा योगदान दिन, र मेलमिलाप केन्द्र संचालन गर्ने लगायतका पवित्र सेवा भावबाट अभिप्रेरित भई संस्था दर्ता ऐन २०३४ को अधिनमा रही समुदाय र प्रहरीबीच समन्वय र सहकार्य गर्न यो सामुदायिक प्रहरी सेवा केन्द्र कीर्तिपुर नामक एक विशुद्ध मुनाफारहित गैरसरकारी संस्थाको स्थापना गरिएको छ ।

उद्देश्यः

समुदाय र प्रहरीबीचको समन्वय र सहकार्य, शान्तिपूर्ण तथा सुरक्षित समुदायको लागि अपरिहार्य भन्ने भावनालाई आत्मासात गर्दै समुदाय र प्रहरीको समन्वय र सहकार्यमा समाजमा भएका अपराध उन्मुख

सरोकारवाला विकास समक्ष शिफारिस गर्ने ।

(ग) अन्य संघ संस्थाहरूबाट गरिएको प्रयास र सहयोगको समन्वय र सहकार्य गर्ने गराउने ।

(घ) स्कुल सम्पर्क कार्यक्रमहरू संचालन गर्ने र विद्यार्थीहरूलाई शान्ति दूतको रूपमा परिचालन गर्ने ।

(ङ) यातायात तथा बजार व्यवस्थापन कार्यमा सहयोग र सहकार्य गर्ने साथै ट्राफिक तथा सडक दुर्घटना न्यूनिकरण र उद्धार सम्बन्धी कार्यहरू गर्ने ।

(च) स्थानीय जनशक्ति तथा स्रोतसाधनलाई समुदायलाई हितमा प्रयोग गर्ने वातावरण बनाउने र स्वयंसेवक परिचालन गर्ने गराउने ।

(छ) वातावरण संरक्षण, स्वास्थ्य, खेलकुद, पर्यटन र विकास निर्माणमा योगदान दिने ।

(ज) सूचना, प्रविधि तथा संचारलाई प्रयोगमा ल्याउने र प्रयोग गर्न सहयोग पुऱ्याउने ।

(झ) बालबालिका, महिला र ज्येष्ठ नागरिकहरूको संरक्षण तथा सुरक्षात्मक केन्द्र संचालन गर्ने गराउने ।

(ञ) मेलमिलाप केन्द्र संचालन गर्ने ।

(ट) जनकल्याण सम्बन्धी अन्य कार्यहरू गर्ने गराउने ।

(ठ) यस विधान बमोजिम बनेको कार्य समितिले निर्णय गरेको कार्य कार्यक्रमहरू संचालन गर्ने गराउने ।

वैष्णवीमा छात्रवृत्ति वितरण

कीर्तिपुर। वैष्णवी मावि भाजंगलमा असोज १ गते शनिबार एक कार्यक्रमबीच छात्रवृत्ति वितरण तथा आ.व. २०७२/०७३ को सामाजिक लेखा परीक्षण कार्यक्रम सम्पन्न गरियो।

कार्यक्रम विद्यालय प्रारम्भ समय वि. सं. २०२० सालका शिक्षक एवं शिक्षाप्रेमी रामशरण केसीको प्रमुख आतिथ्यमा सम्पन्न भएको थियो।

वहाँले कार्यक्रममा 'अयोध्याकुमारी बानियाँ छात्रवृत्ति कोष २०५९' का तर्फबाट ०७२ वार्षिक परीक्षामा कक्षा ५, ८ र ९ मा प्रथम, द्वितीय स्थान हासिल गर्ने छात्रछात्राहरु साथै सहैरा स्मृति छात्रवृत्ति कोष २०६७ बाट २०७२ को एसएलसी परीक्षामा उत्कृष्ट अंक ल्याउने विद्यार्थीहरु बसन्त तामाङ्ग, अजित समाल मगर र सुभिका शिवाकोटीलाई नगद तथा प्रमाणपत्र वितरण गर्नुभएको थियो।

त्यसैगरी २०७३ को



माध्यामिक विद्यालय तहको छात्रवृत्ति प्रति विद्यार्थी रु. १७००१-का दरले ६ जना विद्यार्थीहरुलाई नगद वितरण गरिएको थियो।

सोही कार्यक्रममा स्थानीय भाजंगल निवासी कर्ण बहादुर केसीले आफ्ना स्वर्गीय श्रीमतीको स्मृतिमा रु. १ लाखको अक्षयकोष स्थापन गर्ने इच्छा उहाँका छोरा विद्यालयकै शिक्षक निर्मल केसीबाट सार्वजनिक गरियो।

कार्यक्रममा विद्यालयका शिक्षक अर्जुन महर्जबाट आ.व.

२०७२/०७३ को आयव्यय विवरण सहित भौतिक, शैक्षिक विवरण पेश गरी लेखा परीक्षण कार्य सम्पन्न गरियो।

उक्त कार्यक्रममा छात्रवृत्ति कोषका दाताका तर्फबाट दशरथ बानियाँ, नवरथ बानियाँ, डा. हरि महर्जन, सुनिल कुमार कर्णलगायतले बोल्नुभएको थियो भने विद्यालयका व्यवस्थापन समितिका निम्ति अध्यक्ष देवराज महर्जनको सभापतित्व भएको थियो।

खाना खाने गलत तरिकाले निम्त्याउँछ पेट सम्बन्धी रोग

खाना के का लागि खाने ? कतिले जिब्रोको स्वादका लागि खान्छन् भने कतिले पेट भर्न। तर स्वस्थ रहन खाना खानुपर्छ भन्ने चेतनाको भने अभाव छ। यही कारणले पेट सम्बन्धी रोगका बिरामीको संख्या बढ्दै गइरहेको छ।

खाना खाने बानीले हाम्रो स्वास्थ्य अवस्था निर्धारण गर्ने गर्दछ। सन्तुलित आहार र खाना खाने तरिकाको सम्बन्ध प्रत्यक्ष रूपमा पाचन प्रक्रियासँग सम्बन्धित भएकाले यसको ज्ञानको दायरा फराकिलो पार्नुपर्ने देखिन्छ।

यस सम्बन्धी ज्ञान नभएर वा ध्यान नदिएर वीर अस्पतालमा मात्रै दैनिक १ सय ५० सम्म बिरामी आउने गरेका छन्। उनीहरु पेट दुख्ने, फुल्ने, पातलो दिसा हुने जस्ता समस्याहरु लिएर आउने गरेका छन्।

स्वस्थ रहन सन्तुलित र स्वस्थ भोजन जरुरी हुन्छ। सन्तुलित भोजनमा सबै प्रकारका पौष्टिक तत्वहरु हुनुपर्छ। जसमा कार्बोहाइड्रेट, प्रोटीन, फ्याट, भिटामिन, खनिज र पानी पर्छ।

पौष्टिक तत्व रहेका खानेकुरा खानु स्वास्थ्यका लागि लाभदायी हुन्छ। जुन खानेकुरा सफा हुनु पनि उत्तिकै आवश्यक छ।

नेपालीहरुको खानामा कार्बोहाइड्रेटको मात्रा धेरै तर प्रोटीन, फ्याटलगायतका पौष्टिक तत्व न्यून हुने गरेको छ। भिटामिन र मिनरलहरु भन्नु कम हुन्छन्। यस्तो अवस्थामा प्रोटीन र फ्याटको मात्रा बढाउने भिटामिन र मिनरलको लागि फलफूल तथा सागसब्जी


बढी मात्रामा सेवन गर्दा उत्तम हुन्छ।

पाचन प्रक्रिया मुखबाट सुरु भई निल्ले नली हुँदै ती खानेकुरा आमाशय सानो आन्द्रा, ठूलो आन्द्रा सम्म पुग्छन्। त्यहीँबाट आवश्यक पौष्टिक तत्व शरीरले लिन्छ, जुन रगतको माध्यमबाट शरीरको विभिन्न ठाउँमा पुगेर शक्ति प्रदान गर्छ। विकार तत्वहरु पिसाब तथा दिसा हुने जस्ता समस्याबाट बाहिर निस्कन्छ। यस प्रक्रियामा विभिन्न ग्रन्थीले महत्त्वपूर्ण भूमिका खेल्छन्।

कहिलेकाहिँ आन्तरिक गडबढी जस्तै खानेकुराको एलर्जीले खाना नपच्ने, पेट फुल्ने तथा दुख्ने, पातलो दिसा हुने जस्ता समस्या देखा पर्छन् र पाचन नलीलाई असर गर्छ। त्यस्तै अर्को समस्या इरिटेबल बोडेल सिन्ड्रोम, जसमा पेट फुल्ने, दुख्ने, समस्या रहन्छ।

नेपालीहरुमा धेरै हुने रोग ग्यास्ट्रिक पनि खानेकुरासँगै सम्बन्धित छ। यदि स्वस्थ खानेकुरा शरीरलाई चाहिने जति मात्रै खाने बानी बसाल्ने, आवश्यक मात्रामा खाने हो भने पाचन प्रणालीलाई स्वस्थ बनाउन सक्छ। जुन विश्व पाचन दिवसको उद्देश्य पनि हो।

सफा सन्तुलित खानाले



मात्र पुग्दैन। खाने बानीमा पनि परिवर्तन गर्न जरुरी देखिन्छ। नेपालीहरुमा खाना खाने तरिका स्वस्थकर छैन। खान पाएको बेला अत्याधिक खाने र नपाएमा लामो समयसम्म भोकै बस्ने बानी हुन्छ। यसले पनि पाचन प्रक्रियामा असर पार्दछ। आम नेपालीले दिनको ३ पटक खाना खान्छन्। न्यून आय भएकाहरुलाई त्यो पनि सम्भव छैन। तर, खाने खाने सही बानी भने थोरै थोरै गरेर दिनमा कम्तिमा ६ पटक खानु हो।

हतार भयो भनेर छिटो छिटो खाना खानु पनि उपयुक्त तरिका होइन। यस्तो गर्दा पाचन ग्रन्थीबाट निस्केको रससँग खाना मिसिन पाउदैन। त्यत्तिकै बाहिर निस्कन्छ। राम्रोसँग चपाएर आउने रस र पाचन ग्रन्थीबाट आउने रसको मिश्रण शरीरको लागि आवश्यक तत्व हो।

- स्वास्थ्य खबरपत्रिका

“धम्मदेश” वार्षिक अंक बिमोचित

कीर्तिपुर। श्रीकीर्ति ज्ञानमाला भजन खल कीर्तिपुरबाट धम्मदेश वार्षिक स्मारिका पुस्तक असोज ३ गते सोमबार बिमोचन भयो।

सामुदायिक भजन बाहिरीगाउँमा एक समारोहबीच अखिल नेपाल भिक्षु महासंघका कोषाध्यक्ष भन्ने सोभित महास्थविरले बिमोचन गर्नुभएको हो।

त्यसक्रममा वहाँले धम्मदेश वार्षिक अंक प्रकाशित गरेर बुद्धको ज्ञान प्रचारमा थप सहयोग मिल्ने बताउनुभयो।

बुद्ध धर्मको ज्ञान विश्वमै फैलिएको शान्तिको ज्ञानले मानव समाजलाई सहि बाटोमा हिँडाएको छ भन्नुभयो।

कार्यक्रममा अतिथि



चन्द्रमान बज्राचार्यले स्मारिकामा प्रकाशित कृतिहरुमा समिक्षा गर्दै बौद्ध धर्मबारे आफ्नो भनाई व्यक्त गर्नुभएको थियो।

पहिलो चरणमा

पुस्तकका लेखक र सहयोगी विज्ञापनदातालाई सम्मान गरिएको थियो भने दोस्रो चरणमा वडा नं. १७ का ज्येष्ठ नागरिकहरुको सम्मान गरिएको थियो।

जागौं जागौं,
मानव बेचबिखन रोक्न सबै लागौं।



नेपाल सरकार
सूचना तथा सञ्चार मन्त्रालय
सूचना विभाग

प्रेस काउन्सिलद्वारा नयाँ आचारसंहिता जारी

काठमाडौं। प्रेस काउन्सिल नेपालले पत्रकारहरुले गर्न हुने र नहुने कामका बुँदाहरु समेटेर नयाँ पत्रकार आचारसंहिता जारी गरेको छ। प्रेस काउन्सिलले आफ्नो ४७ औं वार्षिकोत्सवको अवसर पारेर बिहीबार नयाँ पत्रकार आचारसंहिता जारी गरेको हो।

छापा माध्यमका साथै रेडियो, टेलिभिजन, अनलाइन र समाचार एजेन्सीलाई समेटेर जारी गरिएको आचारसंहितामा सार्वभौमसत्ता, राष्ट्रिय एकता, जातजाति, भाषा, धर्म र संस्कृतिमा खलल पुर्‍याउने, जातीय र लैंगिक भेदभावलाई बढावा दिने, सार्वजनिक शिष्टाचार प्रतिकूल हुने सामाग्री प्रकाशन र प्रसारण गर्न नपाइने उल्लेख छ।

आचारसंहिता अनुसार सार्वजनिक हितका लागि स्पष्टरूपमा आवश्यक पर्ने अवस्थामा वाहेक समाचार संकलनका लागि कुनै पनि प्रविधिको अदृश्य रूपमा प्रयोग गर्न पाइने छैन। यसैगरी व्यावसायिक मर्यादा विपरित सरकारी, गैरसरकारी र व्यापारिक निकायबाट पुरस्कार र सम्मान लिन पनि नपाइने आचारसंहितामा उल्लेख छ।

आचारसंहिताले १६ वर्ष उमेर नपुगेका बालकालिकाको अन्तर्वार्ता र तस्वीर

प्रकाशनप्रसारण गर्दा अभिभावकको अनुमति लिनुपर्ने व्यवस्था गरेको छ।

अनलाइन सञ्चार माध्यमहरुले एकपटक पोष्ट गरेका समाचार हटाउन नपाउने आचारसंहितामा उल्लेख छ।

आचारसंहिताको उल्लंघन गरेमा प्रेस काउन्सिलले पत्रकारको प्रेस पास निलम्बन गर्न निर्देशन दिने छ। यसैगरी सरकारी भ्रमणमा सहभागी नगराउन र सञ्चार माध्यमलाई सरकारी वा सार्वजनिक निकायका तर्फबाट उपलब्ध गराइने सुविधा वा विज्ञापन रोक्न सिफारिस गर्ने छ। उल्लंघनकर्तालाई वर्गिकरणको प्रक्रियाबाट अलग गर्ने

आचारसंहितामा उल्लेख छ।

प्रेस काउन्सिलका अध्यक्ष बोर्र्णबहादुर कार्कीले पत्रकार र संचारमाध्यममा स्वेच्छाचारिता मौलाउँदै गएको र त्यसको परिणाम संचार माध्यमप्रतिको जनविश्वास पनि कम हुँदै गएका कारण गलत क्रियाकलापलाई निरुत्साहित गर्ने लक्ष्यसहित आचारसंहिता जारी गरिएको बताउनुभयो।

प्रेस काउन्सिलले यसअघि २०६० सालमा २५ बुँदे आचारसंहिता जारी गरेको थियो। प्रेस काउन्सिल ऐन २०४८ को दफा ७ ले काउन्सिललाई पत्रकार आचारसंहिता जारी गर्ने अधिकार दिएको छ।

- अनलाइनखबरबाट

“पत्रकारिता पेशालाई मर्यादित बनाउनुपर्छ”

काठमाडौं। राष्ट्रपति विद्या भण्डारीले देशलाई द्रुत गतिमा अघि बढाउन सञ्चार माध्यमहरुले भूमिका खेल्नुपर्ने बताएकी छन्। पत्रकारिता पेशालाई मर्यादित र उत्तरदायी बनाउनुपर्ने आवश्यकता पनि उनले औल्याइन्।

प्रेस काउन्सिल नेपालको ४७ औं वार्षिक उत्सव समारोहलाई बिहीबार सम्बोधन गर्दै राष्ट्रपति भण्डारीले भनिन्, ‘पत्रकारिता

पेशालाई उत्तरदायी बनाई जनविश्वास बढाउनुपर्छ।’

वहाँले पत्रकारहरुले सामाजिक रुपान्तरणमा खेलेको भूमिकाको प्रशंसा गर्दै सञ्चारमाध्यमले उत्पीडित वर्ग र समुदायको हितमा वकालत गर्दै आएको कुरा अवगत गराउनुभयो।

कार्यक्रममा वहाँले प्रेस काउन्सिलले विभिन्न विधामा प्रदान गरिने पुरस्कार वितरण गर्नुभएको थियो।

- अनलाइनखबरबाट